



नेपाल राजपत्र

श्री ५ को सरकारद्वारा प्रकाशित

खण्ड ३५) काठमाडौं, मंसिर ६ गते २०४२ साल (अतिरिक्ताङ्क ४१ (क))

भाग ३

श्री ५ को सरकार

अर्थ मन्त्रालयको सूचना

दैनिक तथा भ्रमण भत्ता (तेस्रो) संशोधन नियमहरू, २०४२

दैनिक तथा भ्रमण भत्ता नियमहरू, २०३० लाई संशोधन गर्न वाञ्छनीय भए-
कोले प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार
प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “दैनिक तथा भ्रमण भत्ता
(तेस्रो) संशोधन नियमहरू, २०४२” रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियमावलीको नियम ७ मा संशोधन: मूल नियमावलीको नियम ७ को उप-
नियम (१) र (२) को सट्टा देहायको उप-नियम (१) र (२) राखिएको छ ।

“(१) रात बिताउनु पर्ने गरी आफ्नो अड्डा रहेको सदरमुकामबाहिर कुनै
ठाउँमा भ्रमण वा काजमा खटिएको देहायका कर्मचारीले देहायबमोजिम
दैनिक भत्ता पाउनेछ ।

(क) प्रथम तहका कर्मचारीले	- रु. ४०।-
(ख) द्वितीय " "	- रु. ३५।-
(ग) तृतीय " "	- रु. ३०।-
(घ) चतुर्थ " "	- रु. २०।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) उपरोक्त दैनिक भत्तामा नगर पञ्चायत क्षेत्रमा ३५ प्रतिशत र जिल्ला सदरमुकाममा २५ प्रतिशत थप दिइनेछ ।

तर जिल्ला सदरमुकाम नगर पञ्चायत क्षेत्रमा परेमा नगर पञ्चायतको थप मात्र दिइनेछ ।”

३. मूल नियमावलीको नियम १३ मा संशोधन: मूल नियमावलीको नियम १३ को उप-नियम (१) को सट्टा देहायको उप-नियम (१) राखिएको छ:-

“(१) कुनै कर्मचारी एक जिल्लाबाट अर्को जिल्लामा ३ महिनासम्मको अवधिको लागि काज खटिएमा त्यस्तो कर्मचारीले काजको अवधिभर पूरा दैनिक भत्ता पाउनेछ । पूरा दैनिक भत्ता पाउञ्जेल निजले काजमा खटिएको जिल्लाको स्थानीय भत्ता पाउनेछैन ।”

४. मूल नियमावलीको नियम २० मा संशोधन: मूल नियमावलीको नियम २० को उप-नियम (१) को सट्टा देहायबमोजिम उप-नियम (१) राखिएको छ ।

“(१) विदेशमा जाँदाको दैनिक भत्ता दिने प्रयोजनको निमित्त कर्मचारीहरूलाई देहायबमोजिमको तह विभाजन गरिएको छ ।

(क) श्री ५ को सरकारको मुख्य सचिव, सचिव वा विशिष्ट श्रेणी	-विशिष्ट तह
(ख) राजपत्राङ्कित प्रथम श्रेणी	- प्रथम तह
(ग) राजपत्राङ्कित द्वितीय श्रेणी	- द्वितीय तह
(घ) राजपत्राङ्कित तृतीय श्रेणी	- तृतीय तह
(ङ) राजपत्र अनङ्कित कर्मचारी	- चतुर्थ तह

५. मूल नियमावलीको नियम २१ मा संशोधन: मूल नियमावलीको नियम २१ को सट्टा देहायबमोजिमको नियम २१ राखिएको छ ।

“२१. नेता भत्ता पाउने: औपचारिक प्रतिनिधिमण्डलको रूपमा अन्तर्राष्ट्रिय सम्मेलन, समारोह, वार्ता वा बैठकमा भागलिन जाँदा त्यस्तो प्रतिनिधिमण्डलको नेतृत्व गर्नेले अनुसूची (३) को खण्ड (क) मा उल्लेखित दैनिक भत्ताको २५ प्रतिशत थप नेता भत्ता पाउनेछ ।

तर, अध्ययन, तालीम, अध्ययन तथा अवलोकन भ्रमण, सेमिनारमा जाँदा वा एक सदस्यीय प्रतिनिधिमण्डल वा पर्यवेक्षकको रूपमा प्रतिनिधिमण्डल जाँदा नेता भत्ता दिइनेछैन ।”

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. मूल नियमावलीको नियम २४ मा संशोधन: मूल नियमावलीको नियम २४ को
 (१) उप-नियम (३) पछि देहायको उप-नियम (३क) थपिएको छ:-
 “(३क) कुनै जिल्लाको कर्मचारी सोही जिल्लामा तीन महिनाभन्दा बढी अवधिको
 लागि काज खटिएमा नियम १३ को उप-नियम (२) र (३) बमोजिम हुनेछ।”
 (२) उप-नियम (४) को सट्टा देहायको उप-नियम (४) राखिएको छ:-
 “(४) यो नियमको प्रयोजनको लागि काठमाडौं उपत्यकालाई एउटै जिल्ला
 मानिनेछ र काठमाडौं, ललितपुर र भक्तपुर नगर पञ्चायतभित्र एक
 नगर पञ्चायतबाट अर्को नगर पञ्चायत क्षेत्रमा काजमा जाँदा दैनिक
 भत्ता पाउनेछैन ।”
 ७. मूल नियमावलीको अनुसूची ३ को सट्टा देहायको अनुसूची ३ राखिएको छ ।

अनुसूची-३

(नियम २० संग सम्बन्धित)

(क) दैनिक भत्ताको सामान्य दर

तह	अनुसूची २ (क) वर्गका मुलुकमा यू.एस.डलर	अनुसूची २ (ख) वर्गका मुलुकमा यू.एस.डलर
विशिष्ट तह	७५.००	६५.००
प्रथम तह	७०.००	६०.००
द्वितीय तह	६०.००	५५.००
तृतीय तह	५०.००	४५.००
चतुर्थ तह	४५.००	४०.००

भारतको लागि दैनिक भत्ता दर

तह	भारतको दिल्ली, बम्बे, कलकत्ता, मद्रासमा यू.एस. डलर	अन्य स्थानमा यू. एस. डलर
विशिष्ट तह	२५.००	१५.००
प्रथम तह	२५.००	१५.००
द्वितीय तह	२०.००	१०.००
तृतीय तह	२०.००	१०.००
चतुर्थ तह	१०.००	५.००

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ख) दैनिक भत्ता विशेष दर

खण्ड (क) मा जुनसुकै कुरा लेखिएको भए तापनि नेपाल सदस्य भएको अन्तर्राष्ट्रिय सङ्घ संस्थाको सम्मेलन वा बैठकमा भागलिन वा विदेशी सरकार वा अन्तर्राष्ट्रिय सङ्घ संस्थासँग वार्ता वा सम्झौता गर्न वा श्री ५ को सरकारको प्रतिनिधित्व गरी जाँदा खाना र अन्य सबै प्रकारका खर्च नदिई केवल बास खर्च (लजिङ्ग) को लागि होटेलको बिलबमोजिमको रकम र खाना तथा अन्य खर्चको लागि खण्ड (क) मा तोकिएको दैनिक भत्ता दरको चालीस प्रतिशत रकम दिइनेछ । तर यस खण्डबमोजिम दिइने रकम निम्न लेखिएको दैनिक रकमभन्दा बढी स्वीकृत हुनेछैन ।

तह	यू.एस. डलर	यू.एस. डलर	भारत	
			दिल्ली, बम्बे, मद्रास, कलकत्ता	अन्य स्थान
विशिष्ट तह	६०	८५	५५	४०
प्रथम तह	८५	७५	५५	४०
द्वितीय तह	७५	६०	४०	२५
तृतीय तह	७५	६०	४०	२५
चतुर्थ तह	६०	५०	२५	१५

होटेलको बिल पेश नगरेमा खण्ड (क) को दर अनुसार मात्र दिइनेछ ।

(ग) प्रतिनिधिमण्डलमा जाँदा विशेष व्यवस्था

खण्ड (क) र (ख) मा जुनसुकै कुरा लेखिएको भए तापनि नेपाल सदस्य भएको अन्तर्राष्ट्रिय सङ्घ संस्थाको सम्मेलन वा बैठकमा भागलिन वा विदेशी सरकार वा अन्तर्राष्ट्रिय सङ्घ संस्थासँग वार्ता वा सम्झौता गर्न वा श्री ५ को सरकारको प्रतिनिधित्व गरी प्रतिनिधिमण्डल जाँदा प्रतिनिधिमण्डलमा अन्य अधिकृत कर्मचारीहरू पनि समावेश भएकोमा सो प्रतिनिधिमण्डलमा समावेश भै जाने अन्य कर्मचारीलाई पनि सो देशमा बस्दा प्रतिनिधिमण्डलका वरिष्ठ अधिकृत कर्मचारीले पाए सरह होटेलको बिलबमोजिमको बास खर्च दिने गरी श्री ५ को सरकारले निर्णय गर्न सक्नेछ । तर खाना तथा अन्य खर्चको लागि भने खण्ड (क) बमोजिम आफ्नो तहले पाउने रकमको चालीस प्रतिशत रकम मात्र पाउनेछ ।

आज्ञाले,

लोकबहादुर श्रेष्ठ

(४)

श्री ५ को सरकारको सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।